

# واقعہ معراج النبی ﷺ

## قرآن وحدیث کی روشنی میں

مَعْرَاجُ  
جَشَنِ النَّبِيِّ

مؤلف:

فاضل شہیر مولانا ابوسعید محمد سرور قادری رضوی گوندلوی

باہتمام: راشد انصاری قادری رضوی

ناشر: فیضانِ اعلیٰ حضرت امام احمد رضا خان رحمۃ اللہ علیہ کراچی پاکستان

fb.com/muhibaneahlesunnat



حصہ اسرار کا ذکر مندرجہ ذیل آیہ مبارک میں ہے:  
 سُبْحَنَ الَّذِي أَسْرَى بِعَبْدِهِ لَيْلًا مِّنَ الْمَسْجِدِ الْحَرَامِ  
 إِلَى الْمَسْجِدِ الْأَقْصَى الَّذِي بَارَكْنَا حَوْلَهُ لِنُرِيَهُ  
 مِنَ الْمَقْنَرَةِ إِنَّهُ هُوَ السَّمِيعُ الْبَصِيرُ

ترجمہ: ”پاکی ہے اسے جو اپنے بندے کو راتوں رات لے گیا مسجد  
 حرام سے مسجد اقصیٰ تک جس کے گرد اگر وہم نے برکت رکھی کہ ہم  
 اسے اپنی عظیم نشانیاں دکھائیں بے شک وہ منتاد دیکھتا ہے۔“

(پارہ ۱۵، سورہ بنی اسرائیل، رکوع ۱)

رسول اللہ ﷺ جامع الصفات و جامع الکمالات ہیں اس لئے  
 آپ کے معراج کا وقت بھی جامع الاوقات ہے۔ اللہ تعالیٰ نے  
 فرمایا ”لَیْلًا“ رات کے بہت ہی کم وقت میں۔

☆ صاحب کشاف نے لکھا ہے ”لَیْلًا بِلَفْظِ الْعَنْكَبَرِ تَقْلِيلُ  
 مَدَّةِ الْأَسْرَاءِ یعنی لَیْلًا مکرر ذکر کر کے واضح کر دیا ہے کہ یہ سیر  
 بہت کم مدت میں ہے۔“

معراج شریف کا واقعہ علم انسانی کیلئے اشارہ ہے کہ کائنات  
 رنگ و بو میں موجود عناصر کی انوکھی ترکیب سے اس بات کا یقین ہو  
 گیا کہ انسان روشنی کی رفتار کو پالے گا اگر ایسا نہ ہو تو اتنا طویل  
 ارفع و اعلیٰ سفر کروڑوں نوری سالوں کی مسافتوں میں پھیلا ہو  
 واقعہ کیسے ہو گیا؟

۔ سبق ملا ہے یہ معراج مصطفیٰ سے مجھے

کہ عالم بشریت کی زد میں ہے گردوں (اقبال)

جدید سائنس بھی اب اس سچائی تک رسائی حاصل کر چکی ہے کہ  
 رفتار میں کمی بیشی کے مطابق وقت کا پھیلاؤ سکڑ جانا جسم کے حجم  
 فاصلوں کا پھیلاؤ اور سکڑنا قوانین فطرت اور فضا کے خداوندی

حضرات انبیاء کرام علیہم السلام کی مبارک زندگیوں کے حالات و  
 واقعات کا بخور مطالعہ کرنے سے یہ حقیقت روز روشن کی طرح  
 عیاں ہو جاتی ہے کہ جلیل القدر انبیاء علیہم السلام کو خالق کائنات  
 جل جلالہ نے ایسے ایسے کمالات عطا فرمادیئے کہ وہاں تک عقل  
 انسانی کی رسائی نہیں ہو سکتی اور نہ ہی کسی منطقی و فلسفی کا طائر تخیل  
 وہاں تک پرواز کر سکتا ہے ایسے مخصوص واقعات میں بصارت و  
 سماعت کے اسباب کی تمام ظاہری دیواریں گرا دی جاتی ہیں اور  
 تمام باطنی حجابات اٹھا دیئے جاتے ہیں.....

پھر زمین و آسمان کے تمام پوشیدہ خزانے حتیٰ کہ فرش و عرش کے تمام  
 مخفی مناظر اور لامکان کے رموز و اسرار بے پردہ ان کے سامنے آ  
 جاتے ہیں جیسے کہ حضرت ابراہیم و حضرت موسیٰ حضرت ادریس و  
 عیسیٰ علیہم السلام کے واقعات و مشاہدات معروف ہیں یعنی ہر نبی کو  
 کسی نہ کسی خاص صورت میں معراج حاصل ہوتا رہا ہے

لیکن چونکہ سید الانبیاء والمرسلین ﷺ تمام سے اعلیٰ و افضل اور  
 تمام کے امام ہیں اس لئے آپ کے معراج کا یہ عظیم الشان اور  
 حیرت انگیز واقعہ و معجزہ بھی حضرات انبیاء علیہم السلام کے معجزات  
 سے افضل و اعلیٰ ہے۔

۔ سارے اونچوں سے اونچا سمجھئے جسے

ہے اس اونچے سے اونچا ہمارا نبی (ﷺ)

محترم قارئین ”رضائے مصطفیٰ“ اب واقعہ کچھ قدرے تفصیل  
 سے قرآن و حدیث کی روشنی میں پڑھئے:

خیال رہے کہ مسجد حرام سے مسجد اقصیٰ تک کی سیر (واقعہ) کو  
 اسرار اور وہاں سے آگے لامکان تک کی سیر کو معراج کہتے  
 ہیں..... ان دونوں حصوں کا ذکر قرآن کریم میں موجود ہے۔ پہلا



عین موافق ہے..... قرآن مجید میں ”طشی زمانی“ (یعنی وقت کا سمٹ جانا) طشی مکانی (مسافت کا سمٹ جانا) کا ذکر واضح موجود ہے۔ طشی مکانی کا حوالہ ملاحظہ کریں کہ حضرت سلیمان علیہ السلام کے عہد میں ملکہ سبا کے تخت کے آنے لائے کے بارے قرآن پاک میں تفصیلاً ذکر ہے۔ (سورہ النمل آیت نمبر ۲۷، ۲۹) یہ طشی مکانی کی ایک ناقابل تردید مثال ہے کہ فاصلے سمٹ گئے..... اس کرامت کا ظہور حضرت سلیمان علیہ السلام کے امتی سے ہوا ہے تو پھر اس بات کا بخوبی اندازہ لگایا جاسکتا ہے کہ امام الانبیاء ﷺ کے امت کے اولیاء عظام کی طاقت کا کیا حال ہوگا؟

چاہیں تو اشاروں سے اپنے کا یہ ہی پلٹ دیں دنیا کی یہ حال ہے خدمت گاروں کا سردار کا عالم کیا ہوگا

طشی زمانی کا ذکر اصحاب کہف اور حضرت عزیر علیہ السلام کے واقعات کے حوالہ سے قرآن کریم میں پوری وضاحت کے ساتھ موجود ہیں کہ ان کیلئے زمانے واقعات سمٹ گئے۔ (الکہف) ☆ یہ ذکر ہوا معراج کے پہلا حصہ ”اسراء“ کا..... معراج کے دوسرے حصہ کا ذکر سورہ النجم میں ہے۔

لفظ سبحان: واقعہ اسراء کا آغاز سبحان (سبح) سے کرنے کی حکمت یہ ہے کہ لوگ امر عجیب دیکھنے سننے پر (سبحان اللہ) سبح بیان کرتے ہیں۔ دوم یہ کہ سیر کرانے والا ہر نقص و کمزوری سے پاک ہے۔ وہ جو چاہتا ہے کرتا ہے جیسا کہ خود صاحب معراج شب اسراء کے دولہا ﷺ نے مفہوم بیان فرمایا ہے (سبحہ اللہ من کل سوء) یعنی اللہ تعالیٰ کا ہر عیب سے پاک ہونا ہے۔ (المحدرک) اسری: اس واقعہ کو لفظ ”ذهب“۔ ”مغر“ کے لفظ سے نہیں بلکہ اسراء (سیر) سے تعبیر فرمایا تاکہ پتہ چلے کہ یہ سفر خوشی و سرور سے ہوا ہے۔

دوم: دوران سیر انسان کی نظر اشیاء کی طرف متوجہ ہوتی ہے۔ تیسرا وجہ ہے کہ آپ ﷺ زمین کے اوپر کے احوال سے ہی نہیں بلکہ اس کے نیچے کے حالات سے بھی آگاہ ہوئے مثلاً حضرت موسیٰ

علیہ السلام کا قبر میں نماز پڑھنا بیان فرمایا اور اہل مکہ کے قافلوں کے حالات و واقعات کو الگ الگ تفصیل سے بیان فرمانا..... سیر کرنے اور کروانے میں بھی بڑا فرق ہے۔

توجہ فرمائیے کہ جب سیر کروائے والا خود خالق کائنات ہو اور اپنے حبیب اکرم ﷺ کو سیر کروائے تو پھر کائنات کا کون سا گوشہ ہوگا جو سا۔ منہ الیا گیا ہوگا؟

اس لئے صاحب معراج شب اسری کے دولہا ﷺ نے فرمایا ”میں مقام مستوی تک پہنچا حتیٰ کہ میں نے اقامت تقدیر کی آواز سنی“ یعنی میں کائنات کے ذرہ ذرہ پر مطلع ہو گیا۔

(بخاری و مسلم عمدۃ القاری)

بعبدہ: یہاں لفظ نبی یا حبیب نہیں لایا گیا بلکہ لفظ ”عبد“ لایا گیا تاکہ ”لشلا فیصل امتہ کالحدیثی“ کہیں نصاریٰ کی طرح آپ کی امت (آپ کا اتباعیہ مقام و کمال دیکھ کر وہن کر) گمراہ نہ ہو جائے۔ (فتح الرحمن) ☆ نیز آپ نے بھی اپنے لئے لفظ عبد پسند فرمایا ہے۔ (الحدیث)

☆ حضرت امام بوعلی دقاق فرماتے ہیں کہ ”مومن کیلئے عبدیت سے بڑھ کر کوئی کامل وصف نہیں“۔ (الرسالۃ للقصیر یہ)

اسی وجہ سے اللہ کریم نے شب معراج اپنے حبیب کریم ﷺ کو سب سے اعلیٰ مقام عطا فرما کر لفظ عبد سے یاد فرمایا۔ اسی اعلیٰ وصف عبدیت کو آپ ﷺ نے شب معراج پسند کیا۔

(حوالہ مذکورہ و مفتاح الغیب)

یہ بھی خوب ایمان افروز بات ہے کہ عبد کی بجائے عبدہ فرمایا ہے۔ ان دونوں میں بہت بڑا فرق ہے۔ بقول اقبال لاہوری:

عبد دیگر عبدہ چیزے دیگر  
ایں سراپا انتظار او منتظر

☆ مولانا روم رحمہ اللہ نے خوب فرمایا:

ایں خود گرد و پلیدی دیں جدا  
آں خود گرد و ہم خود خدا



### شبِ معراج

کیا بات تھی اللہ اکبر شبِ معراج  
سب راتوں سے افضل و برتر شبِ معراج  
ہلتی رہی زنجیر رہا گرم بھی بستر  
لوٹ آئے نبی عرش پہ جا کر شبِ معراج  
جنت میں تھی دھوم مبارک ہو کہ آئے  
اللہ سے ملنے کو پیہر شبِ معراج  
موسیٰ تو گئے طور پہ دیدار کی خاطر  
اور آپ ملے عرش پہ جا کر شبِ معراج  
بے ہوش تجلی سے ہوئے حضرت موسیٰ  
اور آپ گئے پردہ کے اندر شبِ معراج  
کہتے ہیں بشر آئیں نبی پھر سے جہاں میں  
کہتے ہیں ملک ہوتی مکرر شبِ معراج

← ادا کرنا۔ (مکتوۃ شریف)

☆ پھر آسمانوں پر بھی ملاقات کرنا۔ (مکتوۃ شریف)

☆ جنت کی سیر و دوزخ کا مشاہدہ کرنا۔ ☆ مشاطہ فرعون (لوٹری)

☆ قبر سے خوشبوؤں کا آنا۔ (ابن کثیر وغیرہ، شرفِ مصطفیٰ ﷺ)

☆ حضرت موسیٰ علیہ السلام کے عرض کرنے پر نمازیں کم کرنا۔ (مکتوۃ)

☆ اہل مکہ کے قافلوں کے آنے کے اوقات و حالات بیان کرنا و

دیگرے.....

☆ قارئین محترم! ان تمام واقعات سے وہ لوگ عبرت حاصل

کریں جو عقیدہ حیات النبی ﷺ اور اہمیت قبور کے منکرین

ہیں۔ نیز متبرک و اہم مقامات بالخصوص مولد مبارک جائے

ولادت کے مکان پر نوافل پڑھنے سے روکتے ہیں اور توسل

کے انکاری ہیں۔ آپ کی قوتِ سماعت و بصارت کو کما حقہ نہیں

مانتے۔ وغیرہ وغیرہ

(از: فاضل شہیر مولانا ابوسعید محمد سرور قادری رضوی گوندلوی)

نکتہ دوم یہ ہے کہ لفظ عمد واضح کر رہا ہے کہ سیر معراج روحانی  
(نہیں) بلکہ جسمانی بحالت بیداری تھی کیونکہ اس لفظ کا  
اطلاق جسم اور روح دونوں پر ہوتا ہے۔ (ملخصاً عام کتب تفسیر)

لیلاً: نگرہ لانے کا ایمان افروز بیان سابقہ سطور میں ہو چکا ہے۔

بار کنا حوالہ: جس کا ارد گرد ہم نے بابرکت بنایا یعنی اسے  
خوب برکات سے نوازا۔ وہ برکات دینی بھی ہیں اور دنیاوی انہار و  
بھلدار بنایا ہے۔ حضرات انبیاء کرام کا مرکز اور لاتعداد مزارات  
انبیاء عظام علیہم السلام موجود ہیں۔ یہ اس کی بیرونی برکات ہیں  
اس کے اندر کیا عالم ہوگا؟

من آیاتنا: کہ ہم انہیں اپنی آیات دکھائیں۔ سورہ النجم میں  
فرمایا: لقد رای من آیات ربہ الکبریٰ۔ آپ نے اپنے رب  
کی بڑی بڑی نشانیاں دیکھیں۔

انہ هو السميع البصیر: انہ ہو ضمیر کا مرجع باری تعالیٰ  
اور عبد کامل محمد مصطفیٰ بھی ہے۔ یعنی اللہ نے فرمایا ”وہی (آپ  
ﷺ) ہمارا کلام سننے والے اور ہماری نشانیاں اور ذات اقدس کا

دیدار کرنے والے ہیں۔“

معراج پاک اصلاحِ اعمال و عقائد کا مجموعہ ہے

واقعہ معراج بے شمار مسائل و احکام اور اعمال و عقائد کا مجموعہ ہے۔

اس میں اصلاحِ اعمال و عقائد کے واضح پہلو موجود ہیں۔ رب کی

بڑی بڑی نشانیاں دیکھنا، یعنی آپ ﷺ کا مدین شجرہ موسیٰ کے پاس

نفل ادا کرنا۔ (روح البیان)

☆ خود موسیٰ علیہ السلام کا قبر میں نماز پڑھنا۔ (صحیح مسلم)

☆ بیت اللحم جائے ولادت عیسیٰ پر نفل ادا کرنا۔ (سنن نسائی ابن کثیر)

☆ مزار حضرت خلیل اللہ پر نفل پڑھنا۔

(سیرت حللیہ جلد ۲، روح البیان)

☆ ہجرت گاہ مدینہ میں نماز ادا کرنا۔ (نسائی)

☆ طور سینا کے مقام پر نماز پڑھنا۔ (شرفِ مصطفیٰ ﷺ نسائی)

☆ حضرات انبیاء کرام علیہم السلام کا مسجد اقصیٰ میں جمع ہو کر نماز